

Dokument ta' strategija dwar it-tkabbir tal-Kummissjoni

Rizoluzzjoni tal-Parlament Ewropew tal-10 ta' Lulju 2008 dwar id-dokument tal-Kummissjoni ta' l-2007 dwar l-istrategija għat-tkabbir (2007/2271(INI))

Il-Parlament Ewropew,

- wara li kkunsidra l-Komunikazzjoni tal-Kummissjoni dwar l-Istrategija għat-Tkabbir u l-Isfidi Ewlenin 2007-2008 (COM(2007) 0663),
 - wara li kkunsidra r-rizoluzzjoni tiegħu tas-16 ta' Marzu 2006 dwar id-dokument tal-Kummissjoni ta' 2005 dwar l-istrategija għat-tkabbir¹ u tat-13 ta' Diċembru 2006 u l-Komunikazzjoni tal-Kummissjoni dwar l-Istrategija għat-Tkabbir u l-Isfidi Ewlenin 2006-2007²,
 - wara li kkunsidra r-rizoluzzjonijiet preċedenti tiegħu dwar il-pajjiżi tal-Balkani tal-Punent, it-Turkija u l-imsieħba Ewropej tal-Politika Ewropea tal-Viċinanzi (ENP),
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Barranin u l-opinjoni tal-Kumitat għall-Kultura u l-Edukazzjoni (A6-0266/2008),
- A. billi l-Istrategija għat-Tkabbir ta' l-UE għandha dimensjoni kemm esterna u kif ukoll interna,
- B. billi d-dimensjoni esterna ta' din l-istrategija tinvolvi l-promozzjoni ta' riformi, f'konformità ma' l-istandards Ewropej, ta' demokrazija, ta' rispett għad-drittijiet tal-bniedem, ta' paċi, u ta' stabbiltà u prosperità,
- C. billi d-dimensjoni interna ta' l-Istrategija għat-Tkabbir taffettwa direttament il-kapaċità ta' l-UE li ssegwi l-oġġettivi tal-politika tagħha u li tinkiseb Unjoni dejjem eqreb, kif stipulat fit-Trattati,
- D. billi tinhtieg UE intergrata politikament li tkun kapaċi tiżviluppa politiki ambizzjużi ta' solidarjetà u ta' stabbiltà,
- E. billi, skond it-Trattat ta' Ruma, 'kull stat Ewropew jista' japplika biex isir membru tal-Komunità',
- F. billi, kull tkabbir li sar s'issa kien bla dubju suċċess kemm għall-UE u kif ukoll għall-Istati Membri li nġhaqdu magħha u kkontribwixxa għall-istabbiltà, l-iżvilupp u l-prosperità fl-Ewropa kollha kemm hi, huwa essenzjali li jinholqu l-kundizzjonijiet meħtieġa sabiex jiġi żgurat li kull tkabbir fil-futur ikun suċċess ukoll,

¹ ĠU C 291 E, 30.11.2006, p. 402.

² ĠU C 317 E, 23.12.2006, p. 480.

- G. billi l-Ftehimiet ta' Stabilizzazzjoni u ta' Assoċjazzjoni qed jagħtu kontribut importanti u ta' suċċess lir-relazzjonijiet bejn l-UE u l-pajjiżi tal-Balkani tal-Punent bil-għan ta' l-integrazzjoni tagħhom fl-Ewropa u qed jippromwovu l-koperazzjoni reġjonali,
- H. billi l-Kunsill Ewropew ta' l-2003 li sar f'Tessaloniki u l-Kunsill Ewropew ta' l-2006 li sar fi Brussell affermaw mill-ġdid l-intenzjoni ta' l-UE li tirrispetta l-impenji tagħha mal-pajjiżi tax-Xlokk ta' l-Ewropa u tal-Balkani tal-Punent,
- I. billi, f'dan il-kuntest, il-konsensus imgedded adottat mill-Kunsill Ewropew f'Diċembru 2006 huwa bbażat fuq il-prinċipji tal-konsolidazzjoni ta' l-impenji, tal-kundizzjonalità ġusta u stretta u ta' komunikazzjoni aħjar mal-pubbliku,
- J. billi l-Istrateġija tat-Tkabbir hija ħafna aktar minn metodoloġija sempliċi ta' negozjar, li tirrifletti t-twemmin ewlieni li l-UE hija komunità ta' valuri komuni u li hija marbuta b'mod kumpless mad-dibattitu dwar l-oġettivi ta' l-UE, il-futur tagħha u kif ukoll l-irwol tagħha fost il-pajjiżi ġirien u fid-dinja,
- K. billi l-metodoloġija u l-kriterji deskritti fil-Komunikazzjoni tal-Kummissjoni msemmija hawn fuq għat-twettiq ta' negozjati ta' adeżjoni jisthoq qilhom appoġġ sħiħ u għandhom jiġu implimentati b'mod rigoruż, u billi l-kunsiderazzjonijiet politiċi m'għandhomx ikunu iktar importanti mill-konformità stretta ma' dawn il-kriterji,
- L. billi l-Istrateġija għat-Tkabbir ta' l-UE għandha tkun parti minn firxa wiesgħa ta' strumenti ta' politika mfassla biex jikkonsolidaw id-demokrazija u biex jinbnew l-istabilità u l-iżvilupp soċjali fil-viċinanzi ta' l-UE, u kif ukoll biex jissahħah l-irwol ta' l-UE fid-dinja,
- M. billi dawn il-politiki għandhom jinkludu l-varjetà ta' sitwazzjonijiet prevalenti fil-viċinanzi tagħna, b'mod partikulari f'dawk il-pajjiżi li għandhom status ta' kandidat u li bdew in-negozjati, dawk il-pajjiżi li għandhom status ta' kandidat iżda li għandhom ma bdewx in-negozjati, dawk li għandhom prospetti ta' sħubija, dawk li għandhom għan ta' integrazzjoni Ewropea u dawk li sempliċement jixtiequ li jkollhom relazzjonijiet ta' pajjiżi ġirien mill-qrib ma' l-Unjoni,
- N. billi dawn il-politiki għandhom ikunu indipendenti u bla ħsara għad-dispożizzjonijiet li jippermettu li pajjiż wiehed ikun jista' javvanza minn tip ta' relazzjoni ma' l-UE għal oħra, jekk jiġu ssodisfati l-kundizzjonijiet meħtieġa interni u esterni ta' dak il-pajjiż,
- O. billi l-imsieħba tal-Lvant ta' l-ENP huma identifikabbli b'mod ċar bħala pajjiżi Ewropej u li wħud minnhom iddikjaraw l-oġettiv li jsiru membri ta' l-Unjoni,
- P. billi, kif iddikjarat fir-risoluzzjoni msemmija hawn fuq tat-13 ta' Diċembru 2006, il-pajjiżi bi prospetti Ewropej għandhom jibbenefikaw minn relazzjoni bilaterali jew multilaterali mill-qrib ma' l-UE, li tkun taqbel mal-bżonnijiet u l-interessi speċifiċi tagħhom; billi din l-għażla, li tinvolvi firxa wiesgħa ta' possibilitajiet operazzjonali, tagħti lill-pajjiżi msieħba perspettiva stabbli u fit-tul tar-relazzjonijiet istituzzjonali ma' l-UE u tipprovdi l-inċentiv neċessarju għat-trawwim ta' stabilità, paċi u riforma demokratika u ekonomika fil-pajjiżi kkonċernati;
- Q. billi, skond l-istess riżoluzzjoni, ikun f'idejn il-pajjiżi kollha bi prospetti ta' adeżjoni rikonoxxuti li jiddeċiedu jekk iridux jibbenefikaw minn arrangamenti multilaterali simili

bhala pass intermedjarju lejn shubija shiha,

- R. billi l-Istrateġija tat-Tkabbir ta' l-UE tenhtieg li tigu kkomunikata u spjegata b'mod effettiv liċ-ċittadini attwali ta' l-UE kif ukoll liċ-ċittadini futuri kollha sabiex jiġi zgurati li jkunu mgħarrfa sew dwar il-politiki konċernati u li jingħata appogg pubbliku akbar għall-impenji ta' l-UE lejn il-ġirien tagħha, u b'hekk jiġu garantiti l-kredibilità u s-solidarjetà ta' l-UE bhala msieħba filwaqt li wiehed ifittex li jagħti tweġiba għall-preokkupazzjonijiet legittimi,
1. Jaqbel mal-Kummissjoni li t-tkabbir fil-passat kien suċċess, u li minnu gawdew kemm l-Istati Membri ta' l-UE l-antiki u kif ukoll il-ġodda permezz tat-tkabbir ekonomiku, l-promozzjoni tal-progress soċjali u l-ħolqien tal-paċi, l-istabilità, il-ħelsien u l-prosperità fil-kontinent Ewropew; jemmen li jistgħu jinstiltu lezzjonijiet mit-tkabbir ta' qabel u li modi oħra biex tittejjeb il-kwalità tal-proċess ta' tkabbir iridu jkunu bbażati fuq l-esperjenzi pożittivi li ttiehdu sal-lum;
 2. Jafferma mill-ġdid l-impenn sod tiegħu lejn il-pajjiżi kandidati kollha u lejn dawk li ngħataw prospetti ċari ta' shubija, bil-kundizzjoni ta' konformità shiha mal-kriterji ta' Kopenhagen fl-1993 u li l-UE trid tagħmel sforzi sabiex issaħħaħ il-kapaċità ta' integrazzjoni tagħha u li din il-kapaċità għandha titqies b'mod shih;
 3. Ifakkar, li f'dan il-kuntest, għall-pajjiżi ta' dik li qabel kienet il-Jugoslavja, kooperazzjoni shiha mat-Tribunal Kriminali Internazzjonali għal dik li qabel kienet il-Jugoslavja hija wkoll sine qua non;
 4. Huwa tal-fehma li l-Istrateġija għat-Tkabbir ta' l-UE għandha tissodisfa d-dispożizzjonijiet tat-Trattat ta' l-UE u tirrifletti l-impenji li diġà daħlet għalihom l-Unjoni, kif ukoll tilhaq bilanċ bejn l-interessi geostrateġiċi ta' l-UE, l-impatt ta' l-iżviluppi politiċi barra mill-fruntieri tagħha u l-kapaċità ta' integrazzjoni ta' l-UE, inkluża l-kapaċità tagħha li tlaħħaq ma' l-isfidi futuri interni u esterni u biex tirrealizza l-proġett ta' integrazzjoni politika tagħha;
 5. Ifakkar, f'dan il-kuntest, il-ħtieġa li jitwettqu r-riformi interni meħtieġa, mmirati lejn, inter alia, zieda fl-effiċjenza, il-koeżjoni soċjali u t-tisħiħ tar-responsabilità demokratika;
 6. Ifakkar li l-kapaċità ta' integrazzjoni hija marbuta mal-kapaċità ta' l-UE li tiddeċiedi u għalhekk li tikseb l-oġettivi politiki tagħha, b'mod partikulari l-għanijiet ta' promozzjoni tal-progress politiku u soċjali u ta' livell għoli ta' impjiegi fl-Istati Membri tagħha, li tafferma l-abilità tagħha u l-kapaċità tagħha li taġixxi fuq ix-xena internazzjonali, li tippromwovi d-drittijiet u l-interessi ta' l-Istati Membri ta' l-UE u taċ-ċittadini Ewropej, li tiżviluppa zona ta' libertà, sigurtà u ġustizzja, li żżomm u tibni fuq l-acquis communautaire tagħha u li tħares id-drittijiet u l-libertajiet fundamentali, kif stipulat fil-Karta tad-Drittijiet Fundamentali ta' l-Unjoni Ewropea;
 7. Iqis li l-kunċett ta' kapaċità ta' integrazzjoni huwa magħmul minn erba' elementi:
 - (i) l-istati fil-proċess ta' l-adeżjoni għandhom jikkontribwixxu u mhux ixekklu l-kapaċità ta' l-UE biex jinżamm il-momentum lejn il-kisba ta' l-għanijiet politiċi tagħha;
 - (ii) il-qafas istituzzjonali ta' l-UE għandu jkun kapaċi jwassal għal governanza

effiċjenti u effettiva;

- (iii) ir-rizorsi finanzjarji ta' l-UE għandhom ikunu adegwati biex jintlaħqu l-isfidi tal-koeżjoni soċjali u ekonomika u tal-politiki komuni ta' l-UE;
 - (iv) strateġija ta' komunikazzjoni komprensiva għandha tkun fis-seħh biex tinforma l-opinjoni pubblika dwar l-implikazzjonijiet tat-tkabbir;
8. Jenfasizza li, sabiex jissahħu l-kredibilità u l-effettività ta' l-istrateġija tat-tkabbir, il-kriterji ta' Kopenhagen iridu jiġu rrispettati bis-siġħ u l-Istati Membri jridu jikkonformaw magħhom ukoll, sabiex jiġi evitat li l-pajjiżi applikanti jintalbu standards oġhla minn dawk applikati f'xi partijiet ta' l-UE;
 9. Barra minn hekk, ifakkar li l-istruttura ekonomika u l-interessi ta' kull Stat Membru ġdid jista' jkollhom impatt fuq id-direzzjoni li jieħdu l-politiki u l-baġit ta' l-UE u li l-adattazzjonijiet politiċi mitluba jistgħu jaffettwaw in-natura ta' l-UE nnfisha; ifakkar li Komunità magħquda ta' nazzjonijiet u ċittadini għandha tkun ibbażata fuq politiki koerenti u fuq is-solidarjetà ta' l-interessi;
 10. Iqis li l-implikazzjonijiet baġitarji, kif ukoll l-implikazzjonijiet ekonomiċi u soċjali usa', ta' tkabbir iehor li jista' jkun hemm għandhom jitqiesu kif jixraq waqt l-evalwazzjoni ta' nofs iż-żmien tal-qafas finanzjarju plurijennali 2007-2013 u l-abbozzar ta' oqfsa finanzjarji sussegwenti;
 11. Jinsab ukoll konvint li kwalunkwe Stat Membru ġdid għandu jipprova jsolvi l-problemi interni prinċipali tiegħu, b'mod partikulari dawk li jikkonċernaw il-konfigurazzjoni territorjali u kostituzzjonali, qabel ma jkun jista' jingħaqad ma' l-UE; huwa ta' l-opinjoni li, qabel u waqt in-negożjati ma' kwalunkwe Stat simili, l-UE għandha tghin biex tinstab soluzzjoni ta' dawn il-kwistjonijiet;
 12. Jendorsja l-enfasi fuq il-konsolidazzjoni, il-kundizzjonalità u l-komunikazzjoni bħala prinċipji gwida ta' l-Istrateġija għat-Tkabbir ta' l-UE;
 13. Huwa tal-fehma li kull tkabbir għandu jiġi segwit b'konsolidazzjoni adegwata u b'koncentrazzjoni politika, jiġifieri, b'evalwazzjoni mill-ġdid u serja tal-politiki u l-mezzi ta' l-UE sabiex ikun hemm reazzjoni għall-aspettattivi ta' ċittadini Ewropej u sabiex tkun garantita l-vijabilità ta' l-UE bħala proġett politiku;
 14. Jinsab imħasseb li tkabbir mingħajr konsolidazzjoni u preparazzjoni xierqa jista' jinfluwenza b'mod negattiv lill-għaqda interna ta' l-UE u jista' jkollu implikazzjonijiet serji fuq il-kapaċità ta' l-UE li taġixxi – billi l-istituzzjonijiet tagħha jiddgħajfu, l-Istati Membri jkunu aktar vulnerabbli għall-pressjoni minn barra u l-kredibilità ta' l-UE bħala parteċipant globali tiddgħajef;
 15. Barra minn dan, jemmen ukoll li s-suċċess tal-proċess tat-tkabbir (u, għalhekk, is-suċċess ta' l-integrazzjoni politika ta' l-UE) jista' jinkiseb biss jekk ikun hemm appoġġ pubbliku ċar u fit-tul għas-sħubija fl-UE ta' kull pajjiż kandidat; għalhekk huwa tal-fehma li tkabbir ulterjuri għandu jkun akkumpanjat b'politika ta' komunikazzjoni miftiehma li tkun tinvolvi l-Istituzzjonijiet ta' l-UE kollha u l-Gvernijiet ta' l-Istati Membri kif ukoll ir-rappreżentanti tas-soċjetà ċivili, u li din il-politika ta' komunikazzjoni tkun imfassla biex tispjega liċ-ċittadini ta' l-UE l-benefiċċji politiċi, ekonomiċi, soċjali u kulturali tat-tkabbir;

għalhekk ifakkar lill-gvernijiet u lill-parlamenti ta' l-Istati Membri li hija fir-responsabilità tagħhom li jinfurmaw l-opinjoni pubblika b'mod xieraq dwar il-kisbiet pożittivi tat-tkabbir ta' qabel, l-istatus quo tan-negozjati li għaddejjin u l-kwistjonijiet marbuta ma' l-adeżjoni ta' l-Istati Membri l-godda;

16. Huwa tal-fehma li l-pajjiżi bi prospetti Ewropej għandhom jagħmlu kull sforz biex jispjegaw, jinvolvu u jhejju l-opinjoni pubblika għall-integrazzjoni fl-Unjoni, u jinvolvu lis-soċjetà ċivili sa mill-bidu f'dan il-proċess;
17. Jinsab konvint ukoll li l-Istrateġija għat-Tkabbir għandha tkun appoġġjata b'firxa iktar diversifikata ta' oqfsa kuntrattwali esterni u li dawn l-oqfsa jistgħu jiġu strutturati bħal ċrieki konċentriċi reċiprokament permeabbli, fejn il-pajjiżi jiġu offruti l-opportunità, skond kundizzjonijiet interni u esterni stretti iżda ċari, li jimxu minn status wieħed għal ieħor jekk ikunu jixtiequ jagħmlu hekk u jekk ikunu jissodisfaw il-kriterji li jappartjenu għal kull qafas speċifiku;
18. Jafferma li l-partecipazzjoni ta' l-ENP ma tfissirx sostituzzjoni għal shubija jew livell li jwassal bilfors għal shubija, la fil-prinċipju u lanqas fil-prattika; huwa tal-fehma li hemm bżonn li d-distakk konċettwali, politiku u legali li jeżisti bejn l-Istrateġija għat-Tkabbir ta' l-UE u l-Politika għall-Vicinanzi tagħha jimtela biex ikun hemm reazzjoni għall-aspettattivi tal-ġirien tal-Lvant tagħha; jinsab konvint li l-politika imsaħħa għall-vicinanzi tal-Kummissjoni m'hijiex biżżejjed f'dan ir-rigward, minkejja li tirrapreżenta pass diġà pożittiv fid-direzzjoni t-tajba, u jinsab konvint li hemm bżonn ta' bidla iktar sostanzjali u kwalitattiva;
19. Għalhekk, jissuggerixxi li, fir-rigward ta' dawk il-ġirien tal-Lvant li, minhabba l-qagħda politika, ekonomika u soċjali tagħhom u minhabba l-kapaċità attwali ta' integrazzjoni ta' l-UE, fil-prezent ma jgawdux minn prospetti ta' shubija iżda fl-istess hin jissodisfaw ċerti kundizzjonijiet demokratiċi u ekonomiċi, l-UE għandha tistabbilixxi zona bbażata fuq il-linji politiċi komuni li jkopru, b'mod partikulari, l-istat ta' dritt, id-demokrazija u d-drittijiet tal-bniedem, il-koperazzjoni fil-politika barranija u ta' sigurtà komuni, kwistjonijiet ekonomiċi u finanzjarji, il-kummerċ, l-enerġija, it-trasport, kwistjonijiet ambjentali, il-ġustizzja, is-sigurtà, il-migrazzjoni, il-moviment mingħajr viża u l-edukazzjoni; huwa tal-fehma li dawn il-linji politiċi komuni għandu jkollhom l-għan ġenerali li jgħinu lill-ġirien tal-Lvant biex, bil-mod, jiksbu l-istandards ta' l-UE u b'hekk iwittu triqithom għal integrazzjoni eqreb fi hdan l-Ewropa; jinsab konvint li l-linji politiċi komuni msemmija hawn fuq għandhom jitfasslu b'mod kongunt mal-pajjiżi parteċipanti fuq il-bażi ta' mekkaniżmi ta' teħid ta' deċiżjonijiet speċifiċi, u għandhom jkollhom is-sostenn ta' għajjnuna finanzjarja xierqa; għandu opinjoni pożittiva dwar il-proposta Pollako-Svediża għal Shubija tal-Lvant ippreżentata waqt il-laqgħa tal-Kunsill dwar l-Affarijiet Ġenerali u r-Relazzjonijiet Esterni tas-26 u s-27 ta' Mejju 2008, kemm-il darba l-inizzjattiva li dik il-proposta tinvolvi tiżvolgi fi hdan il-qafas ta' l-UE;
20. Jilqa' b'sodisfazzjon it-tnedija mill-ġdid tal-"Proċess ta' Barċellona fil-qafas ta' l-UE: Unjoni għall-Mediterran" bħala pass ieħor fir-relazzjonijiet ta' l-UE mal-ġirien tan-Nofsinhar; jemmen li dan l-iżvilupp ġdid isaħħaħ l-argument favur relazzjonijiet multilaterali kuntrattwali speċifiċi mal-ġirien tal-Lvant ta' l-UE, li, meta mqabbla ma' l-imsieħba tan-nofsinhar, għandhom perspettivi u ambizzjonijiet Ewropej ċari; ifakkar li, bħala l-ewwel pass, dawn ir-relazzjonijiet għandhom isarrfu fit-twaqqif ta' Żona ta' Kummerċ Hieles, li għandha tiġi segwita b'relazzjonijiet eqreb fuq il-linji taż-Żona

Ekonomika Ewropea Plus (EEA +), ta' Commonwealth Ewropea jew ta' oqfsa speċifiċi ta' koperazzjoni reġjonali ;

21. Itenni, fil-kuntest ta' l-oqfsa speċifiċi ta' koperazzjoni reġjonali, l-importanza li tiffassal strategija ta' l-UE aktar sofistikata u komprensiva għar-reġjun tal-Baħar l-Iswed, li tmur lil hinn mill-inizjattiva attwali ta' sinerġija u li tipprevedi l-holqien ta' Ftehim ta' Koperazzjoni tal-Baħar l-Iswed, li għandha tinkludi l-UE, it-Turkija u l-istati kollha ta' madwar ix-xtut tal-Baħar l-Iswed bħala msieħba ugwali, filwaqt li jiġi mfittex l-involvement sħiħ tar-Russja, u li tkun tista', fi stadju ieħor aktar tard, tiżviluppa f'Unjoni tal-Baħar l-Iswed; jemma li qafas multilaterali bħal dan mhux biss joffri lill-pajjiżi involuti l-possibilità li jsaħħu l-koperazzjoni tagħhom ma' l-UE f'għadd kbir ta' oqfsa ta' politika, imma jippermetti wkoll li l-Unjoni Ewropea jkollha rwol aktar attiv fit-tiftix ta' soluzzjonijiet paċifiċi għall-kunflitti fir-reġjun, u b'hekk ikun hemm kontribut pożittiv favur is-sigurtà fir-reġjun;
22. Fl-istess hin jemma li l-pajjiżi li jgawdu minn prospetti rikonoxxuti ta' sħubija iżda li għad fadlilhom ħafna xi jkopru qabel ma jiksbu l-kundizzjonijiet politiċi, ekonomiċi u soċjali neċessarji biex jinkiseb status ta' kandidat, jistgħu jibbenefikaw b'mod utli, b'mod kompletament volontarju, f'arrangamenti simili għall-oqfsa bilaterali jew multilaterali msemmija hawn fuq; ifakkar li pass immedjat bħal dan jiffacilita l-użu ta' l-istrumenti kollha disponibbli għall-UE sabiex tgħin lill-pajjiżi konċernati fi triqithom lejn sħubija sħiħa;
23. F'dan il-kuntest jilqa' b'sodisfazzjon il-Komunikazzjoni tal-Kummissjoni dwar il-Balkani tal-Punent: Tissaħħaħ il-perspettiva Ewropea, tal-5 ta' Marzu 2008 (COM(2008)0127), li tidiskrivi firxa ta' miżuri ta' appoġġ għall-pajjiżi fir-reġjun fl-isforzi tagħhom lejn integrazzjoni ta' l-UE u biex nappfondixxu r-relazzjonijiet ta' l-UE magħhom, fl-oqfsa kemm ta' kummerċ, ta' enerġija, ta' edukazzjoni u/jew kif ukoll ta' riċerka; jesprimi sodisfazzjon għall-iffirmar tal-Ftehimiet ta' Stabilizzazzjoni u Assoċjazzjoni tas-7 ta' Novembru 2007 mar-Repubblika tas-Serbja u tas-16 ta' Ġunju 2008 mal-Boznja-Herzegovina, li huwa jqis bħala pass ieħor lejn il-konsolidazzjoni tar-rabtiet bejn ir-reġjun ikkonċernat u l-UE; f'dan ir-rigward jitlob li n-negozjati dwar il-liberalizzazzjoni tal-viżi mal-pajjiżi tal-Balkani tal-Punent jithaffu, sabiex il-partecipazzjoni tagħhom fil-Komunità tiġi ffacilitata;
24. Ihegġeg lill-Kummissjoni biex toħroġ bi proposti konkreti għall-politika ta' relazzjonijiet esterni lejn il-ġirien ta' l-UE li tkun aktar diversifikata, fuq il-linji deskritti fir-risoluzzjoni attwali, u, biex meta tikkunsidra l-konfigurazzjoni amministrattiva tagħha stess, ta' l-anqas tistabilixxi rabta strutturali bejn l-attivitajiet imwettqa mid-Direttorat Ġenerali għat-Tkabbiar u d-Direttorat Ġenerali RELEX;
25. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni.